



MALTA

QORTI TA' L-APPELL KRIMINALI

ONOR. IMHALLEF

MICHAEL MALLIA

Seduta tat-8 ta' Mejju, 2014

Appell Kriminali Numru. 314/2010

Appell Nru. 314/2010

Il-Pulizija

(Spt. Ian Joseph Abdilla)

Vs

Anthony Bezzina

Illum 8 ta' Mejju, 2014

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli

Kopja Informali ta' Sentenza

1. fid-19 ta' Novembru 2003 u fil-granet u fix-xhur ta' qabel, f'dawn il-Gzejjer, b'mezzi kontra I-Ligi, jew billi ghamel uzu ta' ismijiet foloz, jew ta' kwalifikasi foloz, jew billi nqed a b'qerq iehor, ingann, jew billi wera haga b'ohra sabiex igieghel titwemmen l-ezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, jew sabiex iqanqal tama jew biza' dwar xi grajja kimerika, ghamel qligh b'qerq ta' aktar minn LM390.00 għad-dannu ta' Noel Portelli u l-istabiliment Francis Portello Wines & Spirits;
(Dan bi ksur ta' l-Artikoli 308, 309 u 310 tal-Kapitlu 9 tal-Ligijiet ta' Malta)

2. u aktar talli fid-19 ta' Awissu 2003 u fil-granet u fix-xhur ta' qabel, f'dawn il-Gzejjer, b'mezzi kontra I-Ligi, jew billi ghamel uzu ta' ismijiet foloz, jew ta' kwalifikasi foloz, jew billi nqed a b'qerq iehor ingann, jew billi wera haga b'ohra sabiex igieghel tiwemmen l-ezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, jew sabiex iqanqal tama jew biza' dwar xi grajja kimerika, ghamel qligh b'qerq ta' aktar minn LM120.00 għad-dannu ta' Stephen Gravino u l-istabiliment Honey Corner;

(Dan bi ksur ta' l-Artikoli 308, 309 u 310 tal-Kapitlu 9 tal-Ligijiet ta' Malta)

3. u aktar talli, fl-istess perjodu, xjentement laqa għandu jew xtara hwejjeg misruqa, jew meħuda b'qerq jew akkwistati b'reat, sew jekk sar f'Malta jew barra minn Malta, jew xjentement b'kull mod iehor li kien, indahal biex ibieghhom jew imexxihom, liema oggetti gejjin mir-reat ta' serq.

(Dan bi ksur ta' l-Artikolu 334 tal-Kapitlu 9 tal-Ligijiet ta' Malta)

4. Zieda awtorizzata b'Digriet moghti llum 21 ta' Gunju, 2004 fis-sens illi wara t-tielet akkuza għandha tizdied is-segwenti akkuza: "(4) u aktar talli fit-30 ta' Dicembru, 2003 u fil-granet u fix-xhur ta' qabel f'dawn il-Gzejjer, b'mezzi kontra I-Ligi, jew billi ghamel uzu ta' ismijiet foloz, jew ta' kwalifikasi foloz, jew billi nqed a b'qerq iehor, ingann, jew billi wera haga b'ohra sabiex igieghel titwemmen l-ezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, jew sabiex iqanqal tama jew biza' dwar xi grajja kimerika, għamel qligh b'qerq ta' aktar minn LM700.00 għad-dannu ta' Alex Mercieca u l-istabiliment Bath Time:

(Dan bi ksur ta' l-Artikoli 308, 309 u 310 tal-Kapitlu 9 tal-Ligijiet ta' Malta)

Kopja Informali ta' Sentenza

B'hekk Anthony Bezzina, sar recidiv a termini ta' I-Artikoli 49 u 50 tal-Kap 9 tal-Ligijiet ta' Malta, b'diversi sentenzi mogtija mill-Qorti ta' I-Appell, u mill-Qorti tal-Magistrati (Malta) diversament preseduti, liema sentenzi saru definitivi u ma jistghux jigi mibdula;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tat-30 ta' Gunju, 2010, li biha, wara li rat l-artikoli 17, 31, 308, 309, 310, 334, 49 u 50 tal-Kap. 9 tal-Ligijiet ta' Malta sabet lill-appellant Anthony Bezzina, fuq ammissjoni, hati tal-akkuzi kollha mijuba kontra tieghu u tenut kont ic-cirkostanzi kollha tal-kaz ikkundannatu ghall-piena komplexiva ta' tmintax (18) il-xahar prigunerija.

Il-qorti astjeniet illi tiehu konjizzjoni ulterjuri tat-talba tal-prosekuzzjoni fit-tahrika maghmula a tenur tal-artikolu 533 tal-Kapitolo 9 tal-Ligijiet ta' Malta.

Rat ir-rikors tal-appellant minnu pprezentat fit-12 ta' Lulju 2010, li bih talab li din il-Qorti joghgobha tirriforma s-sentenza appellata b'dan illi tikkonferma fejn din sabitu hati, fuq ammissjoni, ta' l-akkuzi kollha dedotti kontra tieghu, u tvarja l-istess sentenza fejn din ikkundannatu tmintax il-xahar prigunerija b'dan illi tinfliggi piena aktar mita u idonea fic-cirkostanzi.

Fliet l-atti kollha processwali.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat illi l-aggravju tal-appellant fil-qosor, huwa s-segmenti w cioe':-

Illi ssir referenza ghas-sentenza ta' l-istess Qorti fl-ismijiet premessi u ta' l-istess data.

Illi mill-qari ta' l-akkuzi rispettivi li jirrizulta li dawn jirreferu ghall-istess perjodu.

Kopja Informali ta' Sentenza

Illi konsegwentement l-akkuzi fiz-zewg processi għandhom jitqiesu mill-perspettiva guridika bhala reat kontinwat wiehed. Dan naturalment skont il-gurisprudenza tagħna għandu jigi rifless fil-pienā.

Illi għandu jigi rilevat li fil-mori ta' dan l-appell, l-appellant bi hsiebu jikkumpensa a saldu lill-vittmi ta' dawn ir-reati.

Illi huwa agixxa b'tali mod ghaliex meta kien falla n-negozju tieghu xi ffit ilu huwa waqa' f'vizzju riskjuz ta' self fejn anke spicca tilef daru u gidu kollu u kien jagħixxi kif agixxa sforz il-pressjoni kbira li kienet qed issirlu mill-kredituri u għalhekk anke fuq bazi umanitarja ta' kumpassjoni dan il-fatt għandu jittieħed in konsiderazzjoni fil-pienā.

Ikkunsidrat.

Irrizulta illi fil-perjodi ndikati fl-akkuza l-appellant gie fil-pusseß b'mod illecitu ta' cheque book. Uza dan ic-cheque book fis-sena 2003 biex jixtri xi oggetti minn għand diversi stabbilimenti u persuni kif jidhru fil-bidu ta' dan il-gudikat. Meta dawn il-persuni marru jsarfu dawn ic-checks dawnha ma gewx onorati u konsegwentament sefa prgudikat fl-ammont indikat. L-appellant qatt ma nnega l-operat teighu waqt dawn l-investigazzjonijiet u wieħġed illi sejjjer jirrifondi lura dawn il-flus. Fis-seduta tat-30 ta' Gunju, 2010 l-appellant ammetta l-akkuza fil-konfront tieghu u wara dan il-Qorti ghaddiet biex tikkundanna lill-imputat tmintax il-xahar prigunerija.

L-appellant hassu agravat minn din is-Sentenza u minnha nterpona appell, l-agravju principali tieghu huwa mill-fatt illi mill-qari ta' l-akkuza jirrizulta illi dawn jirreferu ghall-istess perjodu u konsegwentement l-akkuza fiz-zewg processi għandhom jitqiexu mill-prospettiva guridika bhala reat kontinwat wieħed. Dan naturalment skont il-gurisprudenza tagħna għandu jigi rifless fil-pienā. Fir-rikors ta' l-appell l-appellant qal li behsiebu jikkumpensa assaldu lil vittmi kollha ta' dawn ir-reati u dak li għamel kien sforz il-pressjoni li kellu mill-kredituri wara li kien falla n-negozju tieghu.

Kopja Informali ta' Sentenza

Ikkunsidrat.

Jibda biex jinghad illi l-ammissjoni ta' l-appellant ma tistax titqies bhala wahda bikrija peress illi saret propju wara illi ntbghatu l-Artikli mill-Avukat Generali, pero' l-ewwel Qorti ghamlet sew illi mmedjetament wara l-ammissjoni ghaddiet ghas-Sentenza u l-kundanna tieghu. Fil-kawza II-Pulizija vs Martin J. Camilleri deciza mill-Qorti ta' l-Appell kriminali fl-20 ta' Jannar, 1995 il-Qorti qalet "*Fuq ammissioni ta' l-imputat, Qorti ma tistax hlief tghaddi ghal kundanna tieghu, a meno che ma jirrizultax li l-imputat ma jkunx fiehem in-natura ta' l-imputazzjoni, jew li ma kienetx l-intenzjoni tieghu li jammetti li huwa hati ta' dik l-imputazzjoni, jew li fuq il-fatti minnu ammessi l-Qroti ma setghetx skont il-Ligi tikkundanna, cioe' ssibu hati tar-reat.*" Skont il-verbal stess l-ewwel Qorti segwiet id-dispozizzjonijiet tal-Ligi fil-kaz ta' ammissjoni meta regghet tat opportunita lill-appellant sabiex jikkonsidra dik id-dikjerazzjoni u kien biss wara li kkonfermaha li l-Qorti ghaddiet ghas-Sentenza fejn ikkundannat lill-appellant ghal perjodu karcerarju separat ghaz-zewg kawzi. L-appellant donnu qed jippretendi illi dawna kelhom jinstemghu flimkien u jitqies bhala reat kontinwat biex b'hekk ikollu riduzzjoni tal-piena. Il-Qorti ma taqbilx ma dan l-argument, dawna huma zewg kawzi separati, setghu jinstemghu kontestwalment ghal gbir ta' provi pero' meta tigi ghal Sentenza u kundanna kelhom jinghataw zewg Sentenzi u zewg kundanni kif ghamlet l-ewwel Qorti. Fil-kawza wkoll deciza mill-Qorti ta' l-Appell Kriminali fis-7 ta' Settembru, 1994 II-Pulizija kontra Philip Zammit et il-Qorti qalet, "*Dak li jidher li gara hu li l-kawza kontra l-appellat u l-kawza l-ohra kontra bintu, peress illi kienu jirrigwardjaw l-istess incident u l-provi fiz-zewg kawzi kienu identici, nstemghu mill-Qorti Inferjuri kontestwalment. Pero' z-zewg kawzi baqghu tnejn, sparati u distinti, u hekk ukoll baqghu z-zewg Sentenzi.*" Quindi l-Ewwel Qorti ghamlet sew illi ma kkunsidratx dawn iz-zewg processi bhala reat kontinwat u tat Sentenza u kundanna ghal kull wahda minnhom.

Ghal dik illi hija l-piena, l-Qorti tirrealizza illi dawn qeghdin fil-parametru tal-Ligi u huwa l-minimu illi l-Qorti setghet teroga f'dawk ic-cirkostanzi. Din il-Qorti ma tridx tinsa illi l-appellat hu recediv u ma setax allura jinghata Sentenza sospiza u l-ammissjoni tieghu ma setghetx titqies bhala wahda bikrija.

Il-principju regolatur hu li mhux normali li l-Qorti ta' l-Appell tiddisturba d-diskrizzjoni ta' l-Ewwel Qorti jekk il-piena nflitta tkun fil-parametri tal-Ligi u ma jkun hemm xejn x'jindika illi din

Kopja Informali ta' Sentenza

il-piena tista tkun mod iehor. Din il-Qorti tqis illi l-piena nflitta hija fil-parametri tal-Ligi u ghalhekk mhux illi tigi disturbata d-diskrezzjoni ta' l-Ewwel Qorti.

Ghal dawn il-mottivi l-Qorti taqta' u tiddeciedi illi tichad l-appell u tikkonferma s-Sentenza appellata.

< Sentenza Finali >

-----TMIEM-----